



Tórshavn, hin 11. desember 1998  
Málar.: 614-96-0038-12  
Málsviðgeri: RT

P/F Sjólakstur  
Mýrisnípuvegur 23  
FO-100 Tórshavn

### UMHØRVISGÓÐKENNING AV ALISTØÐINI HJÁ P/F SJÓLAKSUR

Við heimild í grein 26 í lögtingslóg nr. 134 um umhørvísvernd frá 29. oktober 1988 og grein 1, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhørvísverndarlógini til Heilsufrøðiliga starvsstovuna, verður við hesum sagt frá, at Heilsufrøðiliga starvsstovan kann veita P/F Sjólaksti umhørvísgóðkenning til alistøð í Kollafirði og norðan fyri Kjalnestanga.

Støddin og staðsetingin av alistøðini verður sett í loyvisbrævi til aling á sjónum, sum verður gívið av Føroya landsstýri.

Umhørvísgóðkenningin er tíðaravmarkað til 5 ár frá tí degi, hon er almannakunngjørd.

Umsókn um at endurnýggja umhørvísgóðkenningina skal sendast Heilsufrøðiliga starvsstovuni í seinasta lagi eitt hálvt ár, áðrenn henda umhørvísgóðkenning er úti.

#### Umsóknin

P/F Sjólakstur hevur tann 10. november 1998 søkt um umhørvísgóðkenning til aling í Kollafirði og í Sundinum. Alingin byrjaði í Kollafirði og norðanfyri Kjalnestanga í 1993. Í Sundalagnum Norður byrjaði alingin í 1994.

Higartil hevur P/F Sjólakstur ikki havt umhørvísgóðkenning til sítt virksemi.

Uppskot til umhørvísgóðkenning varð sent felagnum, Vinnumálastýrinum, Kollafjarðar kommunu og Felagskommunaltu Nevndini í Sundalagnum til viðmerkingar tann 11. november 1998. Felagskommunala Nevndin í Sundalagnum hevði nakrar viðmerkingar viðvíkjandi alingini í Sundalagnum Norður.

#### Lýsing av alistøðini

Í skrivi móttikið tann 10. november 1998 hevur P/F Sjólakstur upplýst, at støddin á alistøðini er umleið 9025m<sup>2</sup>. Støðin hevur í lotuni 25 ringar á 361m<sup>2</sup> í nýtslu.

Mesta dýpd á nótnunum er 10m, meðan dýpið á teimum støðum, har alt verður, er frá 15-25m.



Botnirinn undir alistøðini er sandur og mógvur.

Umframt ringar, umfatir støðin eisini goymslur, bingjur og økir á landi.

Staðsetingin og støddin á alistøðini er ikki í samsvar við loyvisbrævið, ið varð givið P/F Sjólaksti tann 28. juni 1993, og við ískoyti til alioyvi, dagfest 2. juni 1994. Heitt verður á felagið um at fá hesi viðurskipti í rættlag við Vinnumálastýrið.

### Málsviðgerð

Undir viðgerðini er serligur dentur lagdur á hesi viðirskifti:

- Fyri at tálma føðurspilli, sum kann dálka umhvørvið við alistøðina, er ásett eitt føðurlutfall uppá 1,2.
- Fyri at tryggja eitt gott vatnútskipti undir ringunum er krav sett fram um, at tað skulu vera minst 5m millum havbotnin og tað niðasta av nótunum.

### Góðkenningartreytir

- 1 Ionrættling**
  - 1.1 Alistøðin skal liggja á góðkenda staðnum og lúka treytirnar, sum eru settar í loyvinum frá landsstýrinum.
  - 1.2 Um alistøðin viðførir týðandi dálkan á umhvørvið, kann Heilsufrøðiliga starvsstovan krevja, at alistøðin verður flutt ella broytt soleiðis, at ávirkanin á umhvørvið verður innanfyri ásett mærk.
  - 1.3 Í minsta lagi skulu vera 5m millum havbotn og tað niðasta av nótunum.
  - 1.4 Føðurgoymslur á landi og úti á flakum skulu vera varðar ímóti regni og vindi og vera innrættaðar soleiðis, at møguligir lekar kunnu haldast aftur og takast upp. Føðurgoymslur skulu vera læstar fyri óviðkomandi.
  - 1.5 Heilivágur og kemikalir, sum kunnu hava dálking við sær, skulu vera varð ímóti regni og vindi. Plássið skal vera læst fyri óviðkomandi, og møguligir lekar skulu kunna haldast aftur og takast upp.
  - 1.6 Tað má ikki goymast meiri av kemikalium og heilivági - úti á flakum - enn tað, sum svarar til nýtisluna í ein dag.
  - 1.7 Spillvatna frá vatnklosettum í tilknýttum bygningum - á landi og úti á flakum - skal leiðast til rottanga ella reinsiverk, áðrenn hetta verður leitt á sjógv.
- 2 Rakstur**
  - 2.1 Deyður fiskur skal takast upp hvønn dag.
  - 2.2 Verður fiskurin slaktaður á alistøðini, skal hann blóðgast soleiðis, at alt blóð kann savnast í einum kari ella líknandi, og síðani skal blóðið sóttreinsast í hesum. Framferðarhátturin við sóttreinsanini skal góðkennast av Landsdjóralækninum sambært kunngerð nr. 96 frá 12. november 1991, um sóttreinsan av lívrunnum burturkasti, skolivatni og blóðvatni frá alivinnuni. Eftir sóttreinsanina skal spillvatnið standa í 20 min. og síðan leiðast út á streymasjógv soleiðis, at uppblandingin og flutningurin frá staðnum hendir so skjótt sum møguligt. Eingin sjónlig slóð skal vera á sjónum ella í sjóvarmálanum eftir útleiðingini.
  - 2.3 Fiskur má ikki kryvjast á aliringunum ella har nærhendis.
  - 2.4 Um tað gerst neyðugt at slakta allan fiskin í aliringunum, skal umhvørvisdeildin á Heilsufrøðiligu starvsstovuni beinanvegin kunnast um hetta.
  - 2.5 Nótir skulu í minst møguligan mun impregnerast, men eiga ístaðin at røkjast við vanligari reingerð ella á annan umhvørvisvinarligan hátt.



- 2.6 Skulu nótir impregnerast, skal hetta fara fram á einum virki, sum er góðkent til slíkt.  
2.7 Ikki er loyvt at spula, ella á annan hátt fúa avleirningar burtur undan alistæðini, uttan eitt serligt loyvi frá Heilsufrøðiligu starvsstovuni frammanundan.  
2.8 Raksturin skal fara fram soleiðis, at øll okir, sum hoyra til stæðina, eru ruddilig og rein.

### 3 Fóður

- 3.1 Tað er bert loyvt at brúka turrfóður á alistæðini.  
3.2 Ein vøtulýsing skal kunna skjálprógva evnini í fóðrinum.  
3.3 Fóðringin skal fara soleiðis fram, at spillið gerst minst møguligt.  
3.4 Lutfallið millum tað brúktu nøgdina av fóðuri og tað framleiddu nøgdina av fiski má ikki verða størri enn 1,2.

### 4 Burturkast

- 4.1 Allt burturkast skal skiljast sundur í:
- brennbart
  - ikki brennbart
  - vandamikkið
  - lívrannið burturkast
- 4.2 Tað, sum kann brennast, og tað, sum ikki kann brennast, eins og tað vandamikla burturkastið skal latast kommunalu burturkastsskipani.  
4.3 Lívrannið burturkast, herímillum slógv, deyður fiskur og fóðurlaivdir, skal savnast saman, verða goymt og fáast av vegnum sambært kunngerð nr. 40 frá 1992, um lívrannið burturkast frá alivininni. Hetta hevur við sær fylgjandi krøv:
- tað lívranna burturkastið skal savnast saman og verða goymt í einum fullkomiliga tøttum kassa
  - kassin skal standa soleiðis, at hann lættliga kann umlastast, uttan at akfør koma inn á arbeiðsøkið hjá brúkinum
  - um burturkastið ikki verður viðgjørt á staðnum (súrløguviðgerð ella frysting), skal tað flytast dagliga til góðkendan móttakara
  - flutningur av burturkastinum skal fara fram í einum fullkomiliga tøttum flati
  - um eigarin sjálvur hevur flutningin um hendi, skal hann tryggja sær, at móttøkustaðið letur vátlan fyri móttøkuna
  - flutningsakfarið skal sóttreinsast eftir hvørja avlusting
- 4.4 Móttakarinn av lívrannum burturkasti skal upplýsast um slag og samanseting av burturkastinum, herundir um innihald av møguligum heilivágsleivdum.  
4.5 Heilivágur og kemikalíuavlop skal vera goymt trygt í tøttum ílati og á einum læstum stað, til tað verður latið kommunalu burturkastsskipanini.

### 5 Óljóð

Tað ekvivalenta, korrigeraða óljóðstæðið í dB(A) frá brúkinum má ikki fara upp um niðanfyri standandi mærk í teinum nevndu tíðarskeiðunum:

Dagur	Tíð	Øki 1	Øki 2	Øki 3	Øki 4
Mán. - frí.	07.00 – 18.00	70	60	55	45
Leyg.	07.00 – 14.00	70	60	55	45
Mán. - frí.	18.00 – 22.00	70	60	45	40
Leyg.	14.00 – 22.00	70	60	45	40
Halgí.	07.00 – 22.00	70	60	45	40
Allir dagar	22.00 – 07.00	70	60	40	35



- Øki 1: Vinnuæki og havnaæki, har meira larmandi virkseml kann fara fram.  
Øki 2: Vinnuæki og havnaæki, har minni larmandi virkseml kann fara fram.  
Øki 3: Blandað bústaðar- og miðstaðaræki.  
Øki 4: Bústaðaræki.

Tað mestløyvda óljóðstöðið frá alibrúkinum mált innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini.

## 6 Luft- og ljósdálking

- 6.1 Alt virkseml á alibrúkinum skal fara fram soleiðis, at tað ikki hevur við sær lukt- ella støvampar í nærumhvørvinum.
- 6.2 Nýtslan av ljósum á alibrúkinum skal vera soleiðis, at hetta ikki hevur við sær umhvørvisligan ampa.

## 7 Innanefirlit

- 7.1 Eina ferð árliga skulu sedimentssýni takast undir og rundan um alistøðina. Títteleikin av sýnunum kann verða broyttur av Heilsufrøðiligu starvsstovuni.
- 7.2 Hvar sýnini skulu takast, skal ásetast nærrí í samráð við Heilsufrøðiligu starvsstovuna. Sýnini eiga at verða tikin seint á sumri, umleið august/september mánað á hvørtjum ári.
- 7.3 Sýnini skulu kannast fyri turrstof, gløðitap, pH, redoxpotentiali, innihald av total-fosfor, total-nitrogen og innihald av kopari og zink. Sýnini skulu lýsast kvalitatívt við atliti til fauna, sedimenttjúkd, lukt, lit, konsistens, um bløðrur síggjast, fòðurspíll og fækaliir
- 7.4 Sýnini skulu takast og kannast av einari starvsstovu, sum er góðkend av Heilsufrøðiligu starvsstovuni.
- 7.5 Heilsufrøðiliga starvsstovan kann krevja prógv fyri, at krøvini í sambandi við óljóð verða fylgd.
- 7.6 Allar sýnistøkur og kanningar sambært hesi góðkenning skulu gjaldast av alaranum.
- 7.7 Heilsufrøðiliga starvsstovan kann broyta innanefirlitsskipanina á alibrúkinum, soleiðis at hon gerst meiri hóskandi.
- 7.8 Um úrslit av botnkanningum vísa, at dálking ferð fram, sum ikki er uttan týðning, so kann Heilsufrøðiliga starvsstovan seta krøv um bótandi atgerðir.

## 8 Rakstrarrefirlit

- 8.1 Ein rakstrarbók skal dagliga fòrast yvir alibrúkið. Rakstrarbókin skal innihalda upplýsingar um fòðurnýtslu, vaksínur og upplýsingar um, hvussu nógvur fiskur er sleptur út í ringarnar og hvussu nógvur er tikin, hvussu nógvur fiskur er deyður í ringunum og hvussu nógvur er sloppin.
- 8.2 Um sjúka kemur í, skal nøgd og slag av heilivági og tíð fyri viðgerð fòrast inn í rakstrarbókina.
- 8.3 Rakstrarbókin skal havast í varðveitslu á alibrúkinum, vera atkomandi hjá eftirlitsmyndugleikanum og kunna vísast fram, um tað verður kravt. Bókin skal goymast í 5 ár.
- 8.4 Ein árlig uppgerð skal gerast, sum skal innihalda fylgjandi upplýsingar:
- útseting av smolti, vekt og mongd
  - vaksínustøða hjá tí útsetta smoltinum
  - nettoframleiðsla, vekt eftir slaktingina
  - bruttoframleiðsla, vekt undan slaktingini
  - deyður fiskur, vekt
  - sloppin fiskur, mett vekt
  - framleiðslumongd, ið er tann fiskanøgd, sum er á alibrúkinum pr. 31/12, samanlagt við bruttoframleiðslu, deyðum fiski, sloppnum fiski, vrakaðum fiski og frádrigið fiskanøgd á alistøðini pr. 1/1 og samanlagt við nøgdini av útsettum smolti í tíðarskeiðnum
  - fòðurnýtsla, vekt, liðað sundur í slag og samanseting
  - útroknað fòðurlutfall, sum er kg. fòðurturstof pr. kg. framleiðslumongd
  - heilivágs- og kemikaliunýtsla, við upplýsingum um mongd, slag og samanseting



- mongd av lívrúnum burturkasti, hvussu tað er viðgjørt og hvørjum tað er latið
- mongd av vandamiklum burturkasti, sum er latið til kommunalu burturkastsskipana
- innaneftirlitsdata (sum lýst undir punkt 7)

Ársuppgerðin skal sendast Heilsufrøðiligu starvsstovuni í seinasta lagi 1. februar á hvørjum ári.

### Almennar treytir

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa viðkan ella broyting. Eigarskifti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við støðini. Eftirlitið verður útínt sambært kap. 7 í umhvørvisverndarlógini.

Henda góðkenning tekur ikki støðu til, um tað er neyðugt við góðkenning eftir aðrari lóg.

### Kæruvegleiðing


Henda avgerð kann kærast til Føroya landsstýri, sambært grein 66 í lögtingslóg nr. 134 um umhvørvisvernd frá 29. oktober 1988. Kæran skal sendast Heilsufrøðiligu starvsstovuni, sum síðani sendir kærana til Føroya landsstýri við teinum skjølum, sum eru í málinum.

Kærufreistin er 4 vikur frá tí degi, avgerðin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Tórshavn, hin 11. desember 1998.

Vinarliga

  
Bárður Enni,  
stjóri

  
Jacob P. Joensen,  
deildarleiðari

Avrit: Kollafjarðar kommuna, 410 Kollafjørður  
Felagskommunala Nevndin í Sundalagnum, 450 Oyri  
Føroya landsstýri, Vinnuálastýrið, Postrúm 64, 110 Tórshavn  
Landslæknin, Sigmundargøta 5, Postrúm 9, 110 Tórshavn  
Landsdjóraæknin, 410 Kollafjørður  
Nátturufrøðingamevndin fyri Streymoyar Sýslu, 350 Vestmanna